



**శ్రీ వేంకటేశ్వర సుప్రభాతం**

కౌసల్యా సుప్రజారామ పూర్వాసంధ్యాప్రవర్తతే |  
 ఉత్తిష్ఠ నరశార్దూల కర్తవ్యమ్ దైవ మాహ్నికమ్ ||  
 ఉత్తిష్ఠోత్తిష్ఠ గోవింద ఉత్తిష్ఠ గరుడధ్వజ |  
 ఉత్తిష్ఠ కమలాకాంత త్రైలోక్యం మంగళం కురు ||  
 మాతస్సమస్త జగతాం మధుకైటభారేః  
 వక్షోవిహారిణి మనోహర దివ్యమూర్తే |  
 శ్రీస్వామిని శ్రితజనప్రియ దాసశీలే  
 శ్రీ వేంకటేశ దయితే తవ సుప్రభాతమ్ ||  
 తవ సుప్రభాతమరవింద లోచనే  
 భవతు ప్రసన్నముఖ చంద్రమండలే |  
 విధి శంకరేంద్ర వనితాభిరర్చితే  
 వృశ శైలనాథ దయితే దయానిధే ||  
 అత్ర్యాది సప్త ఋషయస్సముపాస్య సంధ్యాం  
 ఆకాశ సింధు కమలాని మనోహరాణి |  
 ఆదాయ పాదయుగ మర్చయితుం ప్రపన్నాః  
 శేషాద్రి శేఖర విభో తవ సుప్రభాతమ్ ||  
 పంచాననాబ్జ భవ షణ్ముఖ వాసవాద్యాః  
 త్రైవిక్రమాది చరితం విబుధాః స్తువంతి |  
 భాషాపతిః పఠతి వాసర శుద్ధి మారాత్  
 శేషాద్రి శేఖర విభో తవ సుప్రభాతమ్ ||  
 ఈశత్ - ప్రఫుల్ల సరసీరుహ నారికేళ  
 పూగద్రుమాది సుమనోహర పాలికానామ్ |  
 ఆవాతి మందమనిలః సహదివ్య గంధైః

శేషాద్రి శేఖర విభో తవ సుప్రభాతమ్ ||

ఉన్మీల్యనేత్ర యుగముత్తమ పంజరస్థాః

పాత్రావసిష్ట కదలీ ఫల పాయసాని |

భుక్త్వాః సలీల మథకేళి శుకాః పఠంతి

శేషాద్రి శేఖర విభో తవ సుప్రభాతమ్ ||

తంత్రీ ప్రకర్ష మధుర స్వనయా విపంచ్యా

గాయత్యనంత చరితం తవ నారదోఽపి |

భాషా సమగ్ర మసత్-కృతచారు రమ్యం

శేషాద్రి శేఖర విభో తవ సుప్రభాతమ్ ||

భృంగావళీ చ మకరంద రసాను విద్ధ

ఝుంకారగీత నినదైః సహసేవనాయ |

నిర్యాత్యుపాంత సరసీ కమలోదరేభ్యః

శేషాద్రి శేఖర విభో తవ సుప్రభాతమ్ ||

యోషాగణేన వరదద్ధి విమధ్యమానే

ఘోషాలయేషు దధిమంథన తీవ్రఘోషాః |

రోషాత్కలిం విదధతే కకుభశ్చ కుంభాః

శేషాద్రి శేఖర విభో తవ సుప్రభాతమ్ ||

పద్మేశమిత్ర శతపత్ర గతాళివర్గాః

హర్షం శ్రియం కువలయస్య నిజాంగలక్ష్మ్యాః |

భేరీ నినాదమివ భిభ్రతి తీవ్రనాదమ్

శేషాద్రి శేఖర విభో తవ సుప్రభాతమ్ ||

శ్రీమన్నభీష్ట వరదాఖిల లోక బంధో

శ్రీ శ్రీనివాస జగదేక దయైక సింధో |

శ్రీ దేవతా గృహ భుజాంతర దివ్యమూర్తే

శ్రీ వేంకటాచలపతే తవ సుప్రభాతమ్ ||

శ్రీ స్వామి పుష్కరిణికాప్లవ నిర్మలాంగాః

శ్రేయార్థినో హరవిరించి సనందనాద్యాః |

ద్వారే వసంతి వరనేత్ర హతోత్త మాంగాః

శ్రీ వేంకటాచలపతే తవ సుప్రభాతమ్ ||

శ్రీ శేషశైల గరుడాచల వేంకటాద్రి

నారాయణాద్రి వృషభాద్రి వృషాద్రి ముఖ్యామ్ |

ఆఖ్యాం త్వదీయ వసతే రనిశం వదంతి

శ్రీ వేంకటాచలపతే తవ సుప్రభాతమ్ ||

సేవాపరాః శివ సురేశ కృశానుధర్మ

రక్షోంబునాథ పవమాన ధనాధి నాథాః |

బద్ధాంజలి ప్రవిలసన్నిజ శీర్షదేశాః

శ్రీ వేంకటాచలపతే తవ సుప్రభాతమ్ ||

ధాటీషు తే విహగరాజ మృగాధిరాజ

నాగాధిరాజ గజరాజ హయాధిరాజాః |

స్వస్వాధికార మహిమాధిక మర్థయంతే

శ్రీ వేంకటాచలపతే తవ సుప్రభాతమ్ ||

సూర్యేందు భౌమ బుధవాక్పతి కావ్యశౌరి

స్వర్భానుకేతు దివిశత్-పరిశత్-ప్రధానాః |

త్వద్దాసదాస చరమావధి దాసదాసాః

శ్రీ వేంకటాచలపతే తవ సుప్రభాతమ్ ||

తత్-పాదధూళి భరిత స్ఫురితోత్త మాంగాః

స్వర్గాపవర్ణ నిరపేక్ష నిజాంతరంగాః |

కల్పాగమా కలసయా<sup>2</sup>కులతాం లభంతే

శ్రీ వేంకటాచలపతే తవ సుప్రభాతమ్ ||

త్వద్గోపురాగ్ర శిఖరాణి నిరీక్షమాణాః

స్వర్గాపవర్ణ పదవీం పరమాం శ్రయంత |

మర్త్యా మనుష్య భువనే మతిమాశ్రయంతే

శ్రీ వేంకటాచలపతే తవ సుప్రభాతమ్ ||

శ్రీ భూమినాయక దయాది గుణామృతాబ్జే

దేవాదిదేవ జగదేక శరణ్య మూర్తే |

శ్రీమన్ననంత గరుడాదిభి రర్చితాంఘ్రే

శ్రీ వేంకటాచలపతే తవ సుప్రభాతమ్ ||

శ్రీ పద్మనాభ పురుషోత్తమ వాసుదేవ

వైకుంఠ మాధవ జనార్దన చక్రపాణే |

శ్రీ వత్స చిహ్నా శరణాగత పారిజాత

శ్రీ వేంకటాచలపతే తవ సుప్రభాతమ్ ||

కందర్ప దర్ప హర సుందర దివ్య మూర్తే

కాంతా కుచాంబురుహ కుట్మల లోలదృష్టే |

కల్యాణ నిర్మల గుణాకర దివ్యకీర్తే

శ్రీ వేంకటాచలపతే తవ సుప్రభాతమ్ ||

మీనాకృతే కమరకోల నృసింహ వర్ణిన్

స్వామిన్ పరశ్వధ తపోధన రామచంద్ర |

శేషాంశరామ యదునందన కల్కి రూప

శ్రీ వేంకటాచలపతే తవ సుప్రభాతమ్ ||

ఏలాలవంగ ఘనసార సుగంధి తీర్థం  
 దివ్యం వియత్సరితు హేమఘటేషు పూర్ణమ్ |  
 ధృత్వాద్య వైదిక శిఖామణయః ప్రహృష్టాః  
 తిష్ఠంతి వేంకటపతే తవ సుప్రభాతమ్ ||  
 భాస్వానుదేతి వికచాని సరోరుహాణి  
 సంపూరయంతి నినదైః కకుభో విహంగాః |  
 శ్రీవైష్ణవాః సతత మర్ధిత మంగళాస్తే  
 ధామాశ్రయంతి తవ వేంకట సుప్రభాతమ్ ||  
 బ్రహ్మాదయా స్ఫురవరా స్సమహర్షయస్తే  
 సంతస్సనందన ముఖాస్త్యథ యోగివర్యాః |  
 ధామాంతికే తవ హి మంగళ వస్తు హస్తాః  
 శ్రీ వేంకటాచలపతే తవ సుప్రభాతమ్ ||  
 లక్ష్మీనివాస నిరవద్య గుణైక సింధో  
 సంసారసాగర సముత్తరణైక సేతో |  
 వేదాంత వేద్య నిజవైభవ భక్త భోగ్య  
 శ్రీ వేంకటాచలపతే తవ సుప్రభాతమ్ ||  
 ఇత్థం వృషాచలపతేరిహ సుప్రభాతం  
 యే మానవాః ప్రతిదినం పఠితుం ప్రవృత్తాః |  
 తేషాం ప్రభాత సమయే స్మృతిరంగభాజాం  
 ప్రజ్ఞాం పరార్థ సులభాం పరమాం ప్రసూతే ||